

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រដ្ឋបាលខេត្តព្រៃវែង

លេខ: ១១៨...សស.ព

(Signature)

សេចក្តីសម្រេច

ស្តីពី

ការរៀបចំយន្តការគាំទ្រការអភិវឌ្ឍធនធានមនុស្សនៅរដ្ឋបាលខេត្តព្រៃវែង

អភិបាលនៃគណៈអភិបាលខេត្តព្រៃវែង

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៥០៨/០១៨ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើប្រាស់ច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ
- បានឃើញអនុក្រឹត្យលេខ២១៦ អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក
- យោងសេចក្តីណែនាំលេខ០២៤សណន/គ.ជ.អ.ប ចុះថ្ងៃទី១២ ខែមិថុនា ឆ្នាំ២០១៥ របស់គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ស្តីពីការរៀបចំយន្តការគាំទ្រការអភិវឌ្ឍធនធានមនុស្សនៅរដ្ឋបាលថ្នាក់ក្រោមជាតិ
- បានទទួលការអនុម័តនៅក្នុងសម័យប្រជុំសាមញ្ញលើកទី១៤ របស់ក្រុមប្រឹក្សាខេត្តព្រៃវែងអាណត្តិទី២ នាថ្ងៃទី០៨ ខែកក្កដា ឆ្នាំ២០១៥

សម្រេច

ប្រការ ១.-

ត្រូវបានដាក់ឱ្យដំណើរការនូវមណ្ឌលអភិវឌ្ឍធនធានមនុស្សខេត្តព្រៃវែង ដើម្បីអភិវឌ្ឍសមត្ថភាពរដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង។



ប្រការ ២.-

មណ្ឌលអភិវឌ្ឍធនធានមនុស្សខេត្តព្រៃវែង រួមមានគណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សមួយ និងក្រុមការងារបច្ចេកទេសមួយជានួយការ។

ប្រការ ៣.-

គណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង មានសមាសភាពដូចខាងក្រោម៖

១.	លោក	សុទ្ធ សីន	អភិបាលរង នៃគណៈអភិបាលខេត្ត	ប្រធាន
២.	លោកជំទាវ	លេង ឈ្រី	សមាជិកក្រុមប្រឹក្សាខេត្ត	សមាជិក
៣.	ឯកឧត្តម	ជន វ៉ាន់ឌី	សមាជិកក្រុមប្រឹក្សាខេត្ត	សមាជិក
៤.	លោក	ឡុង សុគន្ធា	នាយករងរដ្ឋបាលសាលាខេត្ត	សមាជិក
៥.	លោក	អ៊ុយ សាគុណ	នាយកទីបាត់ការគ្រប់គ្រងធនធានមនុស្ស	សមាជិក
៦.	លោកស្រី	ផាត់ សុផាឡើង	ប្រធានការិយាល័យកសាងសមត្ថភាពនៃទីបាត់ការគ្រប់គ្រងធនធានមនុស្សសាលាខេត្ត	លេខាធិការ

ប្រការ ៤.-

គណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង មានតួនាទីដឹកនាំ សម្របសម្រួល តាមដាន ត្រួតពិនិត្យ និងវាយតម្លៃលើការងារអភិវឌ្ឍសមត្ថភាពរបស់ក្រុមប្រឹក្សា គណៈអភិបាល និងមន្ត្រី បុគ្គលិករបស់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង និងមានភារកិច្ចដូចខាងក្រោម៖

- ធានាឱ្យមានការរៀបចំ និងការអនុវត្តផែនការអភិវឌ្ឍស្ថាប័ន
- ផ្តល់ការណែនាំ ពិនិត្យនិងឯកភាពទៅលើសេចក្តីព្រាងផែនការសកម្មភាពនិងថវិកាប្រចាំឆ្នាំពាក់ព័ន្ធនឹងការអភិវឌ្ឍសមត្ថភាពដើម្បីដាក់ជូនគណៈអភិបាល និងក្រុមប្រឹក្សាពិនិត្យ និងអនុម័ត
- សម្របសម្រួលសកម្មភាពអភិវឌ្ឍសមត្ថភាពនៅរដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង
- ពិនិត្យផ្តល់យោបល់ និងឯកភាពលើឯកសារ និងរបាយការណ៍អំពីការអភិវឌ្ឍសមត្ថភាពនៅរដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង
- កៀរគរធនធានសម្រាប់គាំទ្រការងារអភិវឌ្ឍសមត្ថភាពនៅរដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង
- ធានាថា ការគ្រប់គ្រងហិរញ្ញវត្ថុរបស់មណ្ឌលអភិវឌ្ឍធនធានមនុស្សខេត្តព្រៃវែង អនុវត្តបានត្រឹមត្រូវទៅតាមបែបបទ និងនីតិវិធីដែលបានកំណត់
- តាមដាន ត្រួតពិនិត្យ និងវាយតម្លៃការអនុវត្តផែនការសកម្មភាពនិងថវិកាប្រចាំឆ្នាំរបស់មណ្ឌលអភិវឌ្ឍធនធានមនុស្សខេត្តព្រៃវែង
- ពិនិត្យនិងផ្តល់យោបល់លើរបាយការណ៍ប្រចាំត្រីមាស ឆមាស និងប្រចាំឆ្នាំ ស្តីពីវឌ្ឍនភាពនៃការអភិវឌ្ឍសមត្ថភាពនៅរដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង
- ធានាឱ្យមណ្ឌលអភិវឌ្ឍធនធានមនុស្សខេត្តព្រៃវែង មានទីកន្លែងសមស្របសម្រាប់បំពេញការងារ

មានឧបករណ៍សម្ភារៈគ្រប់គ្រាន់សម្រាប់អនុវត្តតួនាទីភារកិច្ចរបស់ខ្លួន មានបន្ទប់ប្រជុំសមស្រប សម្រាប់អនុវត្តសកម្មភាពនានា និងមានប្រព័ន្ធផ្តល់ព័ត៌មានទាន់ហេតុការណ៍ និងប្រព័ន្ធទុកដាក់ តម្កល់ឯកសារ។

ប្រការ ៥.-

គណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង មានរបៀបរបបការងារដូចខាងក្រោម៖

- គណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង ត្រូវទទួលខុសត្រូវ និងមានគណនេយ្យភាពចំពោះក្រុមប្រឹក្សាខេត្តព្រៃវែង និងគណៈអភិបាលខេត្តព្រៃវែង ក្នុងការបំពេញការងាររបស់ខ្លួន
- គណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង ត្រូវជួបប្រជុំយ៉ាងតិច០២ខែម្តង និងតាមការចាំបាច់ ដើម្បីតាមដាន ត្រួតពិនិត្យ និងដោះស្រាយបញ្ហាប្រឈមនានា ដែលអាចកើតមាននៅក្នុងការអនុវត្តការងារពាក់ព័ន្ធការអភិវឌ្ឍសមត្ថភាព
- កូរ៉េនៃកិច្ចប្រជុំ ត្រូវមានលើសពីពាក់កណ្តាលនៃសមាជិកគណៈកម្មាធិការទាំងមូល
- ប្រធានគណៈកម្មាធិការជាអ្នកកោះប្រជុំ និងជាអធិបតីនៃអង្គប្រជុំរបស់គណៈកម្មាធិការ ក្នុងករណីប្រធានអវត្តមានត្រូវផ្ទេរសិទ្ធិជាលាយលក្ខណ៍អក្សរទៅឱ្យសមាជិកណាមួយ ជាប្រធានស្តីទី
- សេចក្តីសម្រេចរបស់អង្គប្រជុំគណៈកម្មាធិការអាចយកជាការបានលុះត្រាតែមានសំឡេងអនុម័តលើសពីពាក់កណ្តាលនៃចំនួនសមាជិកគណៈកម្មាធិការទាំងមូល។ ប្រសិនបើសំឡេងអនុម័តមានចំនួនស្មើគ្នា សំឡេងរបស់អធិបតីនៃអង្គប្រជុំមានឧត្តមានភាព
- ប្រធានគណៈកម្មាធិការ ត្រូវអញ្ជើញតំណាងក្រុមការងារបច្ចេកទេសចូលរួមប្រជុំនៅគ្រប់កិច្ចប្រជុំរបស់ខ្លួន
- ប្រធានគណៈកម្មាធិការអាចអញ្ជើញប្រធានមន្ទីរ អង្គភាពជំនាញ តំណាងរដ្ឋបាលក្រុង ស្រុក ខណ្ឌ និងឃុំ សង្កាត់ អ្នកផ្តល់សេវាកម្មផ្នែកអភិវឌ្ឍសមត្ថភាព និងអ្នកពាក់ព័ន្ធនានាដើម្បីចូលរួមក្នុងកិច្ចប្រជុំរបស់គណៈកម្មាធិការតាមការចាំបាច់
- គ្រប់កិច្ចប្រជុំរបស់គណៈកម្មាធិការត្រូវមានកំណត់ហេតុ ដែលរៀបចំដោយលេខាធិការរបស់គណៈកម្មាធិការ និងត្រូវចុះហត្ថលេខាដោយអធិបតីនៃអង្គប្រជុំ។

ការិយាល័យកសាងសមត្ថភាពនៃទីចាត់ការគ្រប់គ្រងធនធានមនុស្សខេត្តព្រៃវែង ធ្វើជាសេនាធិការជូនគណៈកម្មាធិការគ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង។

ប្រការ ៦.-

ក្រុមការងារបច្ចេកទេសរបស់មណ្ឌលអភិវឌ្ឍធនធានមនុស្សខេត្តព្រៃវែង មានសមាសភាពដូចខាងក្រោម៖

- | | | | | |
|----|--------------------------------|-------|---------|--|
| ១. | លោក | ច័ន្ទ | សុឆន្ទា | ទីប្រឹក្សាគ្រប់គ្រងកម្មវិធីជាតិថ្នាក់ខេត្ត |
| ២. | លោក | សា | ម៉ៅ | បុគ្គលិកសម្របសម្រួលក្រុមប្រឹក្សាខេត្ត |
| ៣. | ទីប្រឹក្សាអភិវឌ្ឍសមត្ថភាពខេត្ត | | | |
| ៤. | លោក | នុត | ប៊ុនថា | ទីប្រឹក្សាហិរញ្ញវត្ថុខេត្ត |



៥.	លោក	ហែម	សមុទ្រ	ទីប្រឹក្សាហេដ្ឋារចនាសម្ព័ន្ធខេត្ត
៦.	លោក	គ្រុយ	តារា	បុគ្គលិកព័ត៌មានវិទ្យាខេត្ត
៧.	លោកស្រី	យន់	រតន្តិ	ទីប្រឹក្សាអភិវឌ្ឍសមត្ថភាពក្រុង ស្រុក
៨.	លោក	វ៉ែត	ស្មី	ទីប្រឹក្សាអភិវឌ្ឍសមត្ថភាពក្រុង ស្រុក
៩.	កញ្ញា	ជូ	សំអឿន	ទីប្រឹក្សាអភិវឌ្ឍសមត្ថភាពក្រុង ស្រុក
១០.	លោក	មាន	សាម៉ង់	បុគ្គលិកសម្របសម្រួលក្រុមប្រឹក្សាក្រុង ស្រុក
១១.	លោក	សូ	ចិត្ត	បុគ្គលិកសម្របសម្រួលក្រុមប្រឹក្សាក្រុង ស្រុក
១២.	បុគ្គលិកសម្របសម្រួលក្រុមប្រឹក្សាក្រុង ស្រុក			
១៣.	លោកស្រី	ឈាន	សុផា	ជំនួយការគណនេយ្យ

ប្រការ ៧.-

ក្រុមការងារបច្ចេកទេសមានតួនាទីអភិវឌ្ឍសមត្ថភាពដល់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង ដើម្បីឆ្លើយតបទៅនឹងតម្រូវការនៅមូលដ្ឋាននិងពីថ្នាក់ជាតិ និងមានភារកិច្ចដូចខាងក្រោម៖

- ផ្សព្វផ្សាយព័ត៌មានពាក់ព័ន្ធនឹងគោលបំណងចនាសម្ព័ន្ធតួនាទីភារកិច្ច និងរបៀបទំនាក់ទំនងជាមួយមណ្ឌលដល់ក្រុមប្រឹក្សា គណៈអភិបាល មន្ត្រីរបស់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង និងអ្នកពាក់ព័ន្ធនានា
- គាំទ្រដល់ក្រុមប្រឹក្សា គណៈអភិបាល និងមន្ត្រីរបស់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង ក្នុងការបកស្រាយបំភ្លឺនានាពាក់ព័ន្ធទៅនឹងកំណែទម្រង់វិមជ្ឈការនិងវិសហមជ្ឈការ
- ពង្រឹងសមត្ថភាពដល់ការិយាល័យកសាងសមត្ថភាព សំដៅធានាឱ្យរដ្ឋបាលខេត្តអាចគ្រប់គ្រងចាត់ចែងកិច្ចការអភិវឌ្ឍសមត្ថភាពនៅរដ្ឋបាលរបស់ខ្លួន ប្រកបដោយប្រសិទ្ធភាព និងមានលក្ខណៈឆ្លើយតប
- រៀបចំសេចក្តីព្រាងផែនការសកម្មភាព និងថវិកាប្រចាំឆ្នាំរបស់មណ្ឌលអភិវឌ្ឍធនធានមនុស្សខេត្តព្រៃវែងដើម្បីដាក់ជូនគណៈកម្មាធិការគ្រប់គ្រងមណ្ឌល គណៈអភិបាល និងក្រុមប្រឹក្សាពិនិត្យផ្តល់យោបល់ និងអនុម័ត
- ធ្វើការប៉ាន់ប្រមាណតម្រូវការអភិវឌ្ឍស្ថាប័នការរៀបចំនិងធ្វើបច្ចុប្បន្នភាពផែនការអន្តរាគមន៍អភិវឌ្ឍស្ថាប័នការរៀបចំតាក់តែងនិងផ្តល់កិច្ចអន្តរាគមន៍អភិវឌ្ឍស្ថាប័ន និងការវាយតម្លៃលទ្ធផលនៃការអភិវឌ្ឍស្ថាប័នស្របតាមខ្លឹមសារនៃសៀវភៅណែនាំស្តីពីការអភិវឌ្ឍស្ថាប័នសម្រាប់រដ្ឋបាលថ្នាក់ក្រោមជាតិ
- ធានាឱ្យមានការបញ្ជ្រាបយេនឌ័របរិយាប័ន្ន និងសមធម៌សង្គមនៅក្នុងកិច្ចដំណើរការអភិវឌ្ឍសមត្ថភាពរួមទាំងការរៀបចំវគ្គបណ្តុះបណ្តាលអំពីយេនឌ័រ បរិយាប័ន្ន និងសមធម៌សង្គមប្រចាំឆ្នាំដល់ថ្នាក់ដឹកនាំនៃរដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង
- រៀបចំ និងធ្វើបច្ចុប្បន្នភាពបញ្ជីអ្នកផ្តល់សេវាកម្មផ្នែកអភិវឌ្ឍសមត្ថភាពនៅខេត្តព្រៃវែង
- រៀបចំប្រព័ន្ធឆ្លើយតបទាន់ហេតុការណ៍ តាមរយៈការរៀបចំឱ្យមានប្រព័ន្ធទូរស័ព្ទ ទូរសារនិងអាសយដ្ឋានសារអេឡិចត្រូនិច ប្រព័ន្ធបណ្តាញសង្គម និងគេហទំព័រជាដើម សម្រាប់ទទួល និងឆ្លើយតបទៅ

នឹងសំណួរ ឬការស្នើសុំបំភ្លឺនានា ពីក្រុមប្រឹក្សា គណៈអភិបាល និងមន្ត្រីរបស់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង

- សម្របសម្រួល អនុវត្ត និងផ្តល់កិច្ចអន្តរាគមន៍អភិវឌ្ឍសមត្ថភាពនៅរដ្ឋបាលខេត្ត ដោយប្រើប្រាស់ យុទ្ធសាស្ត្រ និងគោលវិធីនៃការអភិវឌ្ឍសមត្ថភាព
- រៀបចំប្រព័ន្ធទុកដាក់ឯកសារទាំងឯកសារអេឡិចត្រូនិច និងឯកសារបោះពុម្ពដែលពាក់ព័ន្ធទៅនឹង ការអភិវឌ្ឍសមត្ថភាពនៅរដ្ឋបាលថ្នាក់ក្រោមជាតិ
- រៀបចំប្រព័ន្ធគ្រប់គ្រងទិន្នន័យអភិវឌ្ឍសមត្ថភាពនៅមណ្ឌល
- សម្របសម្រួលជ្រើសរើសអង្គភាពឬអ្នកផ្តល់សេវាកម្មអភិវឌ្ឍសមត្ថភាពក្នុងការផ្តល់កិច្ចអន្តរាគមន៍ អភិវឌ្ឍសមត្ថភាពដល់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ក្នុងខេត្តព្រៃវែង ស្របតាមនីតិវិធីកំណត់
- គាំទ្រដល់ការរៀបចំរបាយការណ៍ប្រចាំខែ ត្រីមាសឆមាស និងប្រចាំឆ្នាំអំពីលទ្ធផលនៃការអនុវត្ត ផែនការសកម្មភាពនិងថវិកាប្រចាំឆ្នាំ ព្រមទាំងរៀបចំតារាងបូកសរុបទិន្នន័យនៃការអភិវឌ្ឍសមត្ថភាព។

ប្រការ ៨.-

ក្រុមការងារបច្ចេកទេសត្រូវបំពេញការងារក្រោមការសម្របសម្រួលពីទីប្រឹក្សាគ្រប់គ្រងកម្មវិធីជាតិថ្នាក់ ខេត្ត និងមានរបៀបរបបការងារ ដូចខាងក្រោម៖

- ក្រុមការងារបច្ចេកទេសទទួលខុសត្រូវ និងមានគណនេយ្យភាពដោយផ្ទាល់ចំពោះគណៈកម្មាធិការ គ្រប់គ្រងមណ្ឌលអភិវឌ្ឍធនធានមនុស្សខេត្តព្រៃវែង ក្នុងការបំពេញការងាររបស់ខ្លួនក្នុងក្របខ័ណ្ឌ នៃមណ្ឌលអភិវឌ្ឍធនធានមនុស្ស
- ក្រុមការងារបច្ចេកទេសត្រូវជួបប្រជុំយ៉ាងតិចមួយដងក្នុងមួយខែ និងតាមការចាំបាច់ ក្រោមការ សម្របសម្រួលរបស់ទីប្រឹក្សាគ្រប់គ្រងកម្មវិធីជាតិថ្នាក់ខេត្ត
- គ្រប់កិច្ចប្រជុំរបស់ក្រុមការងារបច្ចេកទេស ត្រូវមានរបៀបវារៈ និងកំណត់ហេតុ។ កំណត់ហេតុកិច្ច ប្រជុំ ត្រូវចម្លងជូនគណៈកម្មាធិការគ្រប់គ្រងមណ្ឌល ០១ច្បាប់។
- សមាជិកក្រុមការងារម្នាក់ៗ ត្រូវរៀបចំផែនការការងារប្រចាំខែ និងរៀបចំរបាយការណ៍លទ្ធផល អនុវត្តការងារប្រចាំខែរបស់ខ្លួន
- ក្នុងការអនុវត្តតួនាទី ភារកិច្ចរបស់ខ្លួន ក្រុមការងារបច្ចេកទេសត្រូវធ្វើទំនាក់ទំនងយ៉ាងជិតស្និទ្ធ និងជាប្រចាំជាមួយការិយាល័យកសាងសមត្ថភាព
- ក្នុងការអនុវត្តតួនាទី ភារកិច្ចរបស់ខ្លួនក្រុមការងារបច្ចេកទេសអាចស្នើសុំមតិយោបល់ពីគណៈកម្មាធិការ គ្រប់គ្រងមណ្ឌលអភិវឌ្ឍធនធានមនុស្ស
- ក្រុមការងារបច្ចេកទេសត្រូវបែងចែកជាពីរក្រុម ដោយមួយក្រុមទទួលខុសត្រូវអភិវឌ្ឍសមត្ថភាព ក្រុមប្រឹក្សា និងមួយក្រុមទៀតទទួលខុសត្រូវអភិវឌ្ឍសមត្ថភាពគណៈអភិបាល និងមន្ត្រី បុគ្គលិក
- ក្រុមការងារបច្ចេកទេសត្រូវរៀបចំឱ្យមានទីប្រឹក្សា ឬបុគ្គលិករបស់មណ្ឌលប្រចាំការនៅរៀងរាល់ ម៉ោងធ្វើការងារ ដើម្បីទទួល និងឆ្លើយតបទៅនឹងសំណួរ ឬសំណើសំណូមពរនានារបស់ក្រុម ប្រឹក្សា គណៈអភិបាល មន្ត្រី បុគ្គលិករបស់រដ្ឋបាលខេត្តព្រៃវែង និងរដ្ឋបាលក្រុង ស្រុក ឃុំ សង្កាត់ ក្នុងខេត្តព្រៃវែង និងអ្នកពាក់ព័ន្ធនានា ពាក់ព័ន្ធទៅនឹងកំណែទម្រង់វិមជ្ឈការ និងវិសហមជ្ឈការ។



ប្រការ ៩._

តួនាទី និងភារកិច្ចជាក់លាក់នៃមុខតំណែងនីមួយៗនៅក្នុងក្រុមការងារបច្ចេកទេស មានភ្ជាប់នៅក្នុងឧបសម្ព័ន្ធនៃសេចក្តីណែនាំលេខ០២៤ សណន/គ.ជ.អ.ប ចុះថ្ងៃទី១២ ខែមិថុនា ឆ្នាំ២០១៥ របស់គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប) ស្តីពីការរៀបចំយន្តការគាំទ្រការអភិវឌ្ឍធនធានមនុស្សនៅរដ្ឋបាលថ្នាក់ក្រោមជាតិ។

ប្រការ ១០._


រាល់បទប្បញ្ញត្តិទាំងឡាយណាដែលរដ្ឋបាលខេត្តព្រៃវែង ដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ ១១._

រដ្ឋបាលខេត្តព្រៃវែង អង្គភាពនានាចំណុះសាលាខេត្ត រដ្ឋបាលក្រុងស្រុក មន្ទីរអង្គភាពក្នុងខេត្ត និងឯកឧត្តមលោកជំទាវ អស់លោក លោកស្រី ដូចមានឈ្មោះក្នុងប្រការ៣ ប្រការ៦ និងអ្នកពាក់ព័ន្ធទាំងអស់ ត្រូវអនុវត្តសេចក្តីសម្រេចនេះ ឲ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

ព្រៃវែង, ថ្ងៃទី...១១... ខែ...១១... ឆ្នាំ២០១៥

អភិបាលនៃគណៈអភិបាលខេត្ត



ហាង សាវ៉េត

ទីកន្លែងទទួល ៖

- ក្រសួងមហាផ្ទៃ
- លេខាធិការដ្ឋានគ.ជ.អ.ប
- ក្រុមប្រឹក្សាខេត្ត
- គ្រប់មន្ទីរ អង្គភាពជំនាញក្នុងខេត្ត
- ដូចប្រការ១១
- ឯកសារ-កាលប្បវត្តិ